

Il-Bies tar-Regina

Ian Mifsud

Il-Bies tar-Regina huwa ghasfur mill-familja tat-tajr tal-priza, jiġifieri dawk l-ghasafar li jieklu annimali ohra biex jghixu. Il-Bies tar-Regina generalment jaqbad friefet, gurati u mazzarelli, izda fi żmien il-bejta jaqbad ghasafar żgħar bħall-pitirrossi u l-buful. Dan il-bies huwa adattat sew għal dan it-tip ta' għejxien: għandu għajnejn li jilmhu mill-bogħod, difrejn li jahtfu u munqar imghawweġ 'l isfel biex iqatta' l-priza.

Il-Bies tar-Regina huwa seker imdaqqas, iżgħar u iżjed mislut mill-Bies izda akbar mis-Sequer tal-Ħannieqa. Il-kulur ta' dan l-ispeċi jista' jkun ċar jew skur hafna u ġieli jkun kważi iswed tuta. Għalkemm wiehed jista' jitfixkilhom meta jarahom għall-ewwel darba, faċli jagħrafhom minn xulxin għax, għalkemm il-Bies tar-Regina hu generalment ta' l-istess lewn tas-Sequer tal-Ħannieqa, għandu l-gwienah u d-denb itwal.

Il-Bies tar-Regina jinstab imxerred mal-Mediterran, mal-kosta tal-Marokk fuq in-naha ta' l-Atlantiku, kif ukoll fuq il-gzejjer Kanarji. Il-Bies tar-Regina huwa wiehed mill-ftit

ghasafar tal-priza li jbejtu f'kolonji, jiġifieri numru ta' ghasafar li jbidu viċin ghasafar ohra ta' l-istess speċi. Ghasafar ohra li għandhom l-istess karateristika huma ż-żumbrell u l-Ispanjulett Sekond. L-akbar kolonji tal-Bies tar-Regina jinstabu lejn ix-xlokk tal-kosta Griega. Fil-fatt, fuq il-gzejjer żgħar imferrxin fil-baħar Eġew hemm mas-66% tal-pari li jbejtu fil-Mediterran. Kolonji kbar ohra jinstabu fl-Italja u fi Spanja.

Dan l-ghasfur tal-priza jidher fil-Mediterran għall-habta ta' April. F'dan iż-żmien jibda jstabbilixxi kolonji ma' l-irdumijiet fuq il-gzejjer u l-blat kbir imferrex mal-Mediterran. Huwa interessanti li żmien il-bejta ta' dan l-ghasfur huwa tard hafna meta tqabblu ma' ta' ghasafar ohra. Dan għaliex il-Bies tar-Regina jitma' l-frieh tiegħu ghasafar żgħar ohra. Għalhekk ibid fiż-żmien biex, meta l-ferħ ifaqqas, il-passa ta' l-ghasafar fil-harifa tkun fl-aqwa tagħha. U hekk

IL-BIES TAR-REGINA (pagna 13)
jista' jkun skur jew inkella ċar.





M. A. K. '36

il-bies ikollu hafna priza x'jahtaf biex jitma' lill-frieh tiegħu. Għall-habta ta' Ottubru jibda jpassi lejn artijiet iżjed sħan. Izda r-rotta minn fejn jgħaddi hija kemxejn differenti minn dik ta' għasafar ohra. Dan l-għasfur ipassi mill-Mediterran lejn il-Baħar l-Ahmar, fil-lvant tal-Mediterran u mbagħad 'l isfel fejn iqatta' x-xitwa tul il-kosta tal-lvant ta' l-Affrika kif ukoll fil-gżira ta' Madagaskar. F'Malta jidher minn April sa Ottubru, izda l-iżjed li jidher huwa fil-harifa bejn Settembru u Ottubru. Anke f'dan iż-żmien jidher f'numri żgħar hafna.

L-isem xjentifiku tal-Bies tar-Regina huwa *Falco eleonora*, imsemmi għar-regina Eleonora D'Arborea. Ir-Regina Eleonora għexet għewwa Sardenja fis-seklu erbatax. Hija kienet imħassba li dan il-bies seta' jinqered minħabba l-kaċċa bla rażan. Għalhekk fl-1392 ir-Regina għaddiet ligi li tipprojbixxi l-kaċċa ta' dan l-għasfur. Dan gara fi żmien ferm qabel ma eżistiet xi għaqda ambjentali favur id-drittijiet tan-natura.

B'xorti tajba, il-Bies tar-Regina għadu magħna, izda forsi wiehed jista' jistaqsi: kemm se jdum? Illum il-gurnata għad fadal biss madwar 4,500 par. Billi jbejjet f'kolonji, huwa aktar faċli li jaqa' vittma ta' l-attivitajiet tal-bniedem. Għalkemm hafna minn dawn il-kolonji jinstabu f'riservi naturali u postijiet protetti

ohra, xorta waħda hemm id-diffikultajiet biex dawn ikunu mharsa tajjeb. Għalhekk il-kaċċa u s-serq tal-frieh kif ukoll tal-bajd huma problemi f'ċerti pajjizi. Biex tiġi mharsa din l-ispeċi ta' vies hemm bzonn li kemm it-tehid tal-bajd kif ukoll il-kaċċa jigu mwaqqfa. Izda hemm ukoll l-effett indirett tal-bniedem. Il bini ta' xi kumpless turistiku fuq irdum fejn ikun ibejjet il-Bies tar-Regina jisfrattalhom il-bejtiet tagħhom. Hemm ukoll effetti negattivi ohra. Hafna minn dawn l-għasafar ibejtu fuq gzejjer żgħar li normalment m'humiex abitati l-hin kollu mill-bniedem. Izda l-bniedem garr xi animalali bħal qtates u grieden lejn dawn il-gzejjer, li mbagħad harbu u kotru b'dannu għall-ambjent naturali. Fil-fatt huwa stmat li madwar 30% tal-bajd jinsterqu mill-grieden. L-introduzzjoni ta' animalali ohra bħall-qtates ukoll jista' jagħmel hafna hsara lill-bejtiet. Diffikultajiet ohra matul ir-rotta tal-passa tal-Bies tar-Regina huma l-kaċċa u l-pestiċidi, kif ukoll nuqqas ta' ambjent adattat.

Li kieku ma kienx għall-kaċċa, forsi xi ftit Bisien tar-Regina li jżuruna kull sena jistgħu jbejtu fil-gzejjer tagħna wkoll. Izda dawn kollha jisfaw maqtula u meqruda, għalkemm huma mharsa bil-ligi u l-kaċċa, l-ibbalzmar u l-pussess tagħhom huma illegali. □